



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tielet Awla)

15 ta' Marzu 2012*

“Drittijiet tal-awtur u drittijiet relatati — Direttiva 2006/115/KE — Artikoli 8 u 10 — Kunċett ta' ‘utent’ u ta’ ‘komunikazzjoni lill-pubbliku’ — Xandir ta’ fonogrammi permezz ta’ apparat tat-televiżjoni u/jew tar-radju installat fil-kmamar ta’ lukandi”

Fil-Kawża C-162/10,

li għandha bħal suġġett talba għal deċiżjoni preliminari skont l-Artikolu 267 TFUE, imressqa minn High Court (Commercial Division) (l-Irlanda), permezz ta’ deċiżjoni tat-23 ta’ Marzu 2010, li waslet fil-Qorti tal-Ġustizzja fis-7 ta’ April 2010, fil-proċedura

Phonographic Performance (Ireland) Limited

vs

L-Irlanda,

Attorney General,

IL-QORTI TAL-ĠUSTIZZJA (It-Tielet Awla),

komposta minn K. Lenaerts, President tal-Awla, J. Malenovský (Relatur), E. Juhász, G. Arrestis u T. von Danwitz, Imħallfin,

Avukat Ĝenerali: V. Trstenjak,

Reġistratur: A. Impellizzeri, Amministratur,

wara li rat il-proċedura bil-miktub u wara s-seduta tas-7 ta’ April 2011,

wara li kkunsidrat l-osservazzjonijiet ippreżentati:

- għal Phonographic Performance (Ireland) Limited, minn H. Sheehy, solicitor, assistita minn J. Newman, BL,
- ghall-Irlanda, minn D. O'Hagan, bħala aġent, assistit minn E. Fitzsimons u J. Jeffers, BL,
- ghall-Gvern Elleniku, minn G. Papadaki, M. Germani u G. Alexaki, bħala aġenti,
- ghall-Gvern Taljan, minn P. Gentili, bħala aġent,
- ghall-Gvern Franciż, minn J. Gstalter, bħala aġent,

* Lingwa tal-kawża: l-Ingliz.

— għall-Kummissjoni Ewropea, minn J. Samnadda u S. La Pergola, bħala aġenti.

wara li semgħet il-konklużjonijiet tal-Avukat Ĝenerali, ippreżentati fis-seduta tad-29 ta' Ġunju 2011,
tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikoli 8 u 10 tad-Direttiva 2006/115/KE tal-Parlament Ewropew u tal-Kunsill, tat-12 ta' Diċembru 2006, dwar dritt ta' kiri u dritt ta' self u dwar ċerti drittijiet relatati mad-drittijiet tal-awtur fil-qasam tal-proprjetà intellettuali (verżjoni kodifikata) (GU L 376, p. 28).
- 2 Din it-talba ġiet ippreżentata fil-kuntest ta' kawża bejn Phonographic Performance (Ireland) Limited (iktar 'il quddiem "PPL") u l-Irlanda.

Il-kuntest ġuridiku

Id-dritt internazzjonali

- 3 L-Organizzazzjoni Dinjija dwar il-Proprjetà Intellettuali (WIPO) adottat f'Genève, fl-20 ta' Diċembru 1996, it-Trattat tad-WIPO dwar il-Prestazzjonijiet u l-Fonogrammi (iktar 'il quddiem id-“WPPT”) kif ukoll it-Trattat tal-WIPO dwar id-Drittijiet tal-Awtur. Dawn iż-żewġ trattati kienu gew approvati f'isem il-Komunità Ewropea permezz tad-Deċiżjoni tal-Kunsill Nru 2000/278/KE, tas-16 ta' Marzu 2000 (GU Edizzjoni Specjali bil-Malti, Kapitolu 11, Vol. 33, p. 208).
- 4 Skont l-Artikolu 2(b)(d) u (g) tad-WPPT:

“Għall-finijiet ta' dan it-trattat:

- b) ‘fonogramma’ tifisser l-iffissar ta’ hsejjes ta’ prestazzjoni jew ta’ hsejjes oħra, jew ta’ rappreżentazzjoni ta’ hsejjes, li mhix il-forma ta’ fissazzjoni inkorporata f’xogħol ċinematografiku jew xogħol ieħor awdjobiż;

[...]

- d) ‘produttur ta’ fonogramma’ tfisser il-persuna, jew entità legali, li tieħu l-inizjattiva u li għandha r-responsabbiltà għall-ewwel darba li jsir l-iffissar tal-hsejjes ta’ prestazzjoni jew hsejjes oħra, jew ir-rappreżentazzjoni ta’ hsejjes”;

[...]

- g) ‘komunikazzjoni lill-pubbliku’ ta’ prestazzjoni jew fonogramma komunikazzjoni lill-pubbliku ta’ interpretazzjoni jew ta’ fonogramma tfisser trasmissioni b’kull mezz, minbarra xandir, ta’ hsejjes ta’ prestazzjoni fissi go̠ fonogramma. Għall-iskopijiet ta’ l-Artikolu 15, “komunikazzjoni lill-pubbliku” tinkludi li l-hsejjes jew rappreżentazzjonijiet tal-hsejjes fissi go̠ fonogramma jkunu jistgħu jinstemgħu mill-pubbliku”.

- 5 L-Artikolu 15 tad-WPPT huwa fformulat kif ġej:

“Prestaturi u produtturi ta’ fonogrammi għandhom id-dritt ta’ hlas xieraq ta’ darba għall-użu dirett jew indirett ta’ fonogrammi ippubblifikati għal skopijiet kummerċjali ta’ xandir jew kull komunikazzjoni lill-pubbliku.

2. Partijiet kontraenti jistgħu jistabbilixxu fil-leġislazzjoni nazzjonali tagħhom li l-ħlas xieraq ta' darba se jintalab lill-utent mill-prestatur jew mill-produttur ta' fonogramma jew mit-tnejn. Partijiet kontraenti jistgħu jgħaddu leġislazzjoni naturali li, fin-nuqqas ta' ftehim bejn il-prestatur u l-produttur ta' fonogramma, tqiegħed termini dwar kif prestaturi u produtturi ta' fonogrammi jaqsmu l-ħlas xieraq ta' darba.

3. Kull Parti Kontraenti tista', b'notifika mogħtija lid-Direttur Ĝeneral ta' l-WIPO, tiddikjara li se tibda tapplika d-disposizzjonijiet fil-Paragrafu 1 fir-rigward ta' xi utenti biss, jew li b'xi mod se tillimita l-applikazzjoni tagħhom, jew li m'hi se tapplika xejn minn dawn id-disposizzjonijiet.

4. Għall-iskopijiet ta' dan l-Artikolu fonogrammi li jkunu disponibbli għall-pubbliku b'meżzi ta' fili jew mingħajr, b'tali mod li membri tal-pubbliku ikollhom aċċess għalihom minn post u f'hin magħżul minnhom, se jkunu meqjusin li kienu ppublikati għal għanijiet kummerċjali.”

Id-dritt tal-Unjoni

6 Skont il-premessi 5, 7 u 16 tad-Direttiva 2006/115:

“(5) Ix-xogħol kreattiv u artistiku ta' awturi u artisti jeħtieg dħul adegwaw bħala bażi għal aktar xogħol kreattiv u artistiku, u l-investimenti meħtiega b'mod partikulari għall-produzzjoni ta' fonogrammi u films huma għoljin u riskjuži. Il-possibbiltà li jiġi żgurat dak id-dħul u li jiġi rkuprat dak l-investiment tista' tkun garantita b'mod effettiv biss permezz ta' protezzjoni legali adegwata tad-detenturi tad-drittijiet relatati.

[...]

(7) Il-leġislazzjoni ta' l-Istati Membri għandha tiġi approssimata b'tali mod li ma tmurx kontra l-konvenzjonijiet internazzjonali li fuqhom huma bbażati d-drittijiet ta' l-awtur u l-ligijiet tad-drittijiet relatati ta' bosta Stati Membri.

[...]

(16) L-Istati Membri għandhom ikunu kapaċi li jipprovdu għal protezzjoni aktar vasta għal sidien ta' drittijiet relatati mad-drittijiet ta' l-awtur minn dawk meħtiega mid-dispożizzjonijiet stabbiliti b'din id-Direttiva rigward xandir u kommunikazzjoni lill-pubbliku.”

7 L-Artikolu 7 tad-Direttiva 2006/115 jistabbilixxi:

“1. L-Istati Membri għandhom jipprovdu lill-artisti d-dritt esklussiv li jawtorizzaw jew jiprojbx Xu l-iffissar tal-wirjet tagħhom.

2. L-Istati Membri għandhom jipprovdu għall-organizzazzjonijiet tax-xandir id-dritt esklussiv li jawtorizzaw jew jiprojbx Xu l-iffissar tax-xandiriet tagħhom, sew jekk dawn ix-xandiriet ikunu trasmessi bil-fili sew jekk bl-ajru, inkluži bil-cable jew bis-satellita.

3. Distributur bil-cable m'għandux ikollu d-dritt previst fil-paragrafu 2 fejn huwa sempliċiment jerġa' jittrasmetti bil-cable x-xandiriet ta' organizzazzjonijiet tax-xandir.”

8 L-Artikolu 8(2) ta' din id-direttiva jipprovd:

“L-Istati Membri għandhom jipprovdu dritt biex jiżguraw li jitħallas ħlas uniku ekwu mill-utent, jekk jintuża fonogramm ippubblikat għall-finijiet kummerċjali, jew tintuża riproduzzjoni ta' dan il-fonogramm, għax-xandir b'meżzi mingħajr fili jew għal kull komunikazzjoni lill-pubbliku, u biex

jiżguraw li dan il-ħlas jitqassam bejn l-artisti u l-produtturi tal-fonogramm relevanti. L-Istati Membri jistgħu, fin-nuqqas ta' ftehim bejn l-artisti u l-produtturi tal-fonogramm, jistipulaw il-kondizzjonijiet għat-tqassim ta' dan il-ħlas bejniethom.”

⁹ L-Artikolu 10 tal-imsemmija direttiva huwa fformulat kif ġej:

“1. L-Istati Membri jistgħu jipprovdu limitazzjonijiet għad-drittijiet imsemmija f'dan il-Kapitolu rigward ta':

aužu privat;

[...]

2. Irrispettivament mill-paragrafu 1, kull Stat Membru jista' jagħmel dispożizzjoniet għall-istess tipi ta' limitazzjonijiet rigward il-protezzjoni ta' artisti, produtturi ta' fonogrammi, organizzazzjonijiet tax-xandir u ta' produtturi ta' l-ewwel iffissar ta' films, hekk bħad-dispożizzjonijet previsti fil-ligi tiegħu rigward il-protezzjoni tad-drittijiet ta' l-awtur f'xogħliji letterarji u artistici.

Madankollu, jistgħu jkunu previsti liċenzji obbligatorji, biss sal-punt fejn ikunu kompatibbli mal-Konvenzjoni ta' Ruma.

Il-limitazzjonijiet imsemmija fil-paragrafi 1 u 2, għandhom jiġu applikati biss fċerti kaži speċjali li ma jmorrx kontra l-isfruttar normali tal-materja u ma jippreġudikawx mingħajr raġuni l-interessi legittimi tad-detentur tad-drittijiet.”

¹⁰ Id-Direttiva 2006/115 ikkodifikat u abrogat id-Direttiva 92/100 tad-19 ta' Novembru 1992, dwar dritt ta' kiri u dritt ta' self u dwar ċerti drittijiet relatati mad-drittijiet tal-awtur fil-qasam tal-proprietà intellettuali (GU Edizzjoni Speċjali bil-Malti, Kapitolu 17, Vol. 1, p. 120).

¹¹ Skont il-premessa 9 tad-Direttiva 2001/29/KE tal-Parlament Ewropew u tal-Kunsill, tat-22 ta' Mejju 2001, dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni GU Edizzjoni Speċjali bil-Malti, Kapitolu 17, Vol. 1, p. 230):

“Kull armonizzazzjoni tad-drittijiet ta' l-awtur u drittijiet relatati għandha tkun bażata fuq livell għoli ta' protezzjoni, għar raġuni li dawn id-drittijiet huma kruċjali għall-kreazzjoni intellettuali. Il-protezzjoni tagħhom tgħinhom jiżguraw it-tkomplja u l-iżvilupp tal-kreattività fl-interessi tal-awturi, artisti, produtturi, konsumaturi, kultura, industrija u l-pubbliku in-ġenerali. Proprietà intellettuali għiet għalhekk irrikonoxxa bħala parti integrali ta' proprjetà.”

¹² L-Artikolu 3 ta' din id-direttiva jistabbilixxi:

“1. L-Istati Membri għandhom jipprovdu lill-awturi bid-dritt esklussiv li jawtorizzaw jew jipprobixxu kull komunikazzjoni lill-pubbliku tax-xogħolijiet tagħhom, bil-fili jew mezzi mingħajr fili, inkluži li jagħmlu disponibbli lill-pubbliku x-xogħolijiet tagħhom b'mod li membri tal-pubbliku jistgħu jkollhom aċċess għalihom minn post u fħin magħżul individualment minnhom.

2. L-Istati Membri għandhom jipprovdu għad-dritt esklussiv biex jawtorizzaw jew jipprobixxu li jagħmlu disponibbli lill-pubbliku, permezz tal-fili jew mingħajr fili, b'mod li l-membri tal-pubbliku jkunu jistgħu jkollhom aċċess għalihom minn post u fħin magħżul individualment minnhom:

- a) għall-artisti, ta' l-iffissar tal-wirjet tagħhom;
- b) għall-produtturi ta' fonogrammi, tal-fonogrammi tagħhom;

- c) għall-produtturi ta' l-ewwel iffissar tal-films, ta' l-oriġinal u l-kopji tal-films tagħhom;
 - d) għall-organizzazzjonijiet tax-xandir, ta' l-iffissar tax-xandiriet tagħhom, sew jekk dawn ix-xandirijiet ikunu trasmessi bil-fili jew bl-arja, magħduda bil-cable jew bis-satellita.
3. Id-drittijiet imsemmija fil-paragrafi 1 u 2 m'għandhomx jiġu eżawriti bl-ebda att ta' komunikazzjoni lill-pubbliku jew li jagħmilhom disponibbli għall-pubbliku kif stipulat f'dan l-Artikolu.”

Id-dritt nazzjonali

13 Il-Liġi tal-2000 dwar id-drittijiet tal-awtur u drittijiet relatati (Copyright and Related Rights Act 2000, iktar 'il quddiem il-“Liġi tal-2000”) tippovdi fl-Artikolu 97:

(1)

Salv kif ipprovdut fil-paragrafu 2, ma jikkostitwixx ksur tad-dritt tal-awtur fuq reġistrazzjoni ta' smiġħ, xandir jew servizz ta' programm bil-kejbil il-fatt li tinstema' reġistrazzjoni ta' smiġħ, tintwera xandira jew servizz bil-kejbil meta din tinstema' jew tintwera

- a) f'parti minn stabbilimenti li huma pprovduti b'mezzi ta' rqad għal residenti jew dawk li jiġu offruti allogġ,
- b) permezz ta' faċilitajiet ipprovduti eskużiżiament jew principalment lir-residenti tal-imsemmija stabbilimenti jew lil dawk li jkunu jaġi hemm.(2) Il-paragrafu 1 ma huwiex applikabbli għall-partijiet ta' stabbilimenti koperti bid-dispozizzjonijiet tal-imsemmi paragrafu jekk jintalab ħlas moderat għad-dħul għal dik il-parti mill-istabbiliment fejn tinstema' jew tintwera r-reġistrazzjoni, ix-xandira jew il-programm”.

Il-kawża principali u d-domandi preliminari

- 14 PPL hija kumpannija ta' ġestjoni kollettiva li tirrappreżenta d-drittijiet li l-produtturi ta' fonogrammi jgawdu fuq ir-reġistrazzjoni ta' smiġħ jew fuq il-fonogrammi fl-Irlanda.
- 15 Il-proċedura fil-kawża principali tirrigwarda rikors ippreżentat minn PPL kontra l-Irlanda, sabiex jiġi kkonstatat li dan l-Istat, meta adotta u żamm fis-seħħ l-Artikolu 97 tal-Liġi tal-2000, kiser l-Artikolu 4 TUE u sabiex jintalbu danni u interassi bħala kumpens għal dan in-nuqqas.
- 16 PPL tallega li, minħabba l-eżenzjoni ta' responsabbiltà prevista fl-Artikolu 97(1) tal-Liġi tal-2000, l-operaturi ta' lukandi u ta' guesthouses (iktar 'il quddiem, kollettivament, il-“lukandi”) ma ħallsuhiekk remunerazzjoni ekwa għall-użu, fil-kmamar tal-lukandi fl-Irlanda, ta' fonogrammi li huma parti minn dawk li ngħataw liċenzja lil PPL, permezz ta' mezz ipprovdut minn dawk responsabbi għall-operat ta' dawn il-lukandi u fil-kuntest tas-servizz mogħti minn dawn tal-aħħar.
- 17 Issa, l-eżenzjoni mir-responsabbiltà favur l-operaturi ta' lukandi li jxandru fonogrammi protetti tikser certi direttivi Ewropej adottati fil-qasam tad-drittijiet relatati mad-dritt tal-awtur, li jipprovdu d-dritt ta' produtturi ta' fonogrammi li jirċievu l-ħlas ta' remunerazzjoni ekwa meta l-fonogrammi tagħhom huma użati f'certi cirkustanzi.
- 18 Il-High Court (Commercial Division) tispeċifika li, fil-kawża principali, din tirrigwarda biss reġistrazzjonijiet ta' smiġħ jew fonogrammi li jinstemgħu minn klijenti fi kmamar ta' lukandi fl-Irlanda u mhux f'partijiet oħra ta' dawn l-istabbilimenti. Lanqas ma tirrigwarda t-trasmissjonijiet interattivi jew fuq talba.

- 19 Barra dan, skont il-qorti tar-rinviju, jekk lukandier jipprovdi apparat għat-televiżjoni jew tar-radju fil-kmamar tal-istabbiliment tiegħu li jinsab fl-Irlanda, li lilhom jibgħat, permezz tal-kejbil jew ta' kull teknoloġija oħra, sinjal riċevut ċentralment, il-lukandier ma huwiex marbut, skont l-Artikolu 97(1) tal-Liġi tal-2000, li jħallas remunerazzjoni ekwa lill-produtturi ta' fonogrammi għar-registrazzjonijiet ta' smiġħ imxandra bit-televiżjoni jew bir-radju.
- 20 Bl-istess mod, jekk lukandier iqiegħed fil-kmamar tal-istabbiliment tiegħu mezz ieħor u jqegħdu għad-dispozizzjoni tal-klientela tiegħu regitrazzjonijiet ta' smiġħ taħt forma fizika jew digħi li l-klijenti jistgħu jisimghu bil-ghajnejha ta' dan il-mezz, il-lukandier lanqas ma huwa marbut li jħallas remunerazzjoni ekwa lill-produtturi ta' fonogrammi skont l-Artikolu 97(1) tal-Liġi tal-2000.
- 21 Barra minn hekk, għalkemm it-talba fuq il-mertu tirrelata fuq l-użu ta' regitrazzjonijiet ta' smiġħ fil-kmamar ta' lukandi, il-qorti tar-rinviju tirrileva li l-Artikolu 97(1) tal-Liġi tal-2000 għandu wkoll effett li jelmina r-rekwizit ta' remunerazzjoni ekwa għal tali użu fl-isptarijiet, fil-kliniči, djar ta' kura, fil-ħabsijiet jew fi kwalunkwe istituzzjonijiet simili.
- 22 Hija speċifikat, finalment, li r-registrazzjonijiet ta' smiġħ inkwistjoni f'din il-proċedura huma fonogrammi ppubblikati għal finijiet kummerċjali.
- 23 F'dan il-kuntest, l-imsemmija qorti tar-rinviju tikkunsidra li, minħabba d-differenzi bejn id-drittijiet protetti mill-Artikoli 3(1) tad-Direttiva 2001/29 u 8(2) tad-Direttiva 2006/115, mill-kuntest li fih l-espressjoni “komunikazzjoni lill-pubbliku” hija użata u l-ġhan tad-dispozizzjonijiet rispettivi, il-Qorti tal-Ġustizzja ma għandhiex tagħti lill-kunċett ta’ “komunikazzjoni lill-pubbliku”, l-istess tifsira li hija tat-fis-sentenza tas-7 ta’ Diċembru 2006, SGAE (C-306/05, Ġabra p. I-11519).
- 24 Huwa f'dawn iċ-ċirkustanzi li l-High Court (Commercial Division) id-deċidiet li tissospendi l-proċeduri u li tagħmel lill-Qorti tal-Ġustizzja d-domandi preliminari segwenti:
- “1) L-operatur ta’ lukanda li jipprovdi fil-kmamar tas-sodda tal-klienti televiżjonijiet u/jew radjiġiet li jiddistribwilhom sinjal ta’ xandir huwa “utent” li jagħmel “komunikazzjoni lill-pubbliku” ta’ fonogramma li tista’ tindaqq f’xandira għall-finijiet tal-Artikolu 8(2) tad-Direttiva Kodifikata 2006/115/KE [...]?
 - 2) Jekk ir-risposta għad-domanda 1 hija fl-affermattiv, l-Artikolu 8(2) tad-Direttiva 2006/115/KE jobbliga lill-Istati Membri li jipprovdu dritt ghall-ħlas ekwu mill-operatur tal-lukanda b’żieda ma’ ħlas ekwu mix-xandar għad-daqq tal-fonogramm?
 - 3) Jekk ir-risposta għad-domanda 1 hija fl-affermattiv, l-Artikolu 10 tad-Direttiva 2006/115/KE jippermetti lill-Istati Membri li jeżentaw l-operatori tal-lukandi mill-obbligu li jħallsu “ħlas uniku ekwu” minħabba “użu privat” fis-sens tal-Artikolu 10(1)(a) [ta’ din id-direttiva]?
 - 4) L-operatur ta’ lukanda li jipprovdi apparat fil-kamra tas-sodda ta’ klijent (minbarra televiżjoni jew radju) u fonogrammi f’għamlu fizika jew digħi li jista’ jındaqq jew jinstema’ minn apparat bħal dan huwa “utent” li jagħmel “komunikazzjoni lill-pubbliku” tal-fonogrammi fis-sens tal-Artikolu 8(2) tad-Direttiva 2006/115/KE?
 - 5) Jekk ir-risposta għad-domanda 4 hija fl-affermattiv, l-Artikolu 10 tad-Direttiva 2006/115/KE jippermetti lill-Istati Membri li jeżentaw l-operatori tal-lukandi mill-obbligu li jħallsu “ħlas uniku ekwu” minħabba “użu privat” fis-sens tal-Artikolu 10(1)(a) tad-Direttiva 2006/115/KE?”

Fuq id-domandi preliminari

Fuq l-ewwel domanda

- 25 Permezz tal-ewwel domanda tagħha, il-qorti tar-rinvju essenzjalment tistaqsi jekk l-operatur ta' lukanda li jipprovdil fil-kmamar tal-klijenti tiegħu televiżjonijiet u/jew radjiijiet li jiddistribwilhom sinjal ta' xandir huwiex "utent" li jagħmel att ta' "komunikazzjoni lill-pubbliku" ta' fonogramma mxandra, fis-sens tal-Artikolu 8(2) tad-Direttiva 2006/115.
- 26 Preliminarjament, għandu jitfakkar li, skont l-Artikolu 8(2) tad-Direttiva 2006/115, l-Istati għandhom jipprovdur dritt sabiex jiżguraw li titħallas remunerazzjoni unika u ekwa mill-utent meta fonogramma ppubblikata ghall-finijiet kummerċjali, jew riproduzzjoni ta' din il-fonogramma, hija użata għal xandir b'mezzi mingħajr fili jew għal kull komunikazzjoni lill-pubbliku.
- 27 Minn din id-dispożizzjoni jirriżulta li min juža fonogramma għal xandira jew għal komunikazzjoni lill-pubbliku għandhom jiġi kkunsidrat bħala l-"utent" fis-sens tal-imsemmija dispożizzjoni.
- 28 F'dawn iċ-ċirkustanzi, għandu jiġi evalwat jekk, f'kawża bħal dik principali, hemmx il-preżenza ta' "komunikazzjoni lill-pubbliku".
- 29 Fir-rigward tal-kuncett ta' "komunikazzjoni lill-pubbliku" fis-sens tal-Artikolu 8(2) tad-Direttiva 92/100, ikkodifikata bid-Direttiva 2006/115, il-Qorti tal-Ġustizzja ddecidiet, fil-punt 76 tas-sentenza tal-15 ta' Marzu 2012, SCF (C-135/10) li hija timplika evalwazzjoni individwalizzata. Dan jgħodd ukoll fir-rigward tal-identità tal-utent u tal-kwistjoni tal-użu tal-fonogramma inkwistjoni (ara s-sentenza SCF, iċċitata iktar 'il fuq, punt 78).
- 30 Il-Qorti tal-Ġustizzja, barra minn hekk, speċifikat li, ghall-finijiet ta' tali evalwazzjoni, għandhom jittieħdu inkunsiderazzjoni diversi kriterji komplimentari, ta' natura mhux awtonoma u interdipendenti ma' xulxin. Konsegwentement, huma għandhom jiġi applikati kemm individwalment kif ukoll fl-interazzjoni tagħhom ma' xulxin, peress li dawn jistgħu, f'sitwazzjonijiet konkreti differenti, ikunu preżenti b'intensità varjabbli ħafna (ara s-sentenza SCF, iċċitata iktar 'il fuq, punt 79).
- 31 Fost dawn il-kriterji, il-Qorti tal-Ġustizzja, fl-ewwel lok, minn naħha, enfasizzat ir-rwl indispensabbli tal-utent. Fil-fatt, dan l-utent iwettaq att ta' komunikazzjoni meta jintervjeni, b'għarfien shiħ tal-konsegwenzi tal-aġġir tiegħu, sabiex jaġhti aċċess lill-klijenti tiegħu għal xandira radjofonika li fiha hemm xogħol protett. Fin-nuqqas ta' tali intervent, dawn il-klijenti, meta jinsabu fiz-żona ta' kopertura tal-imsemmija xandira, bħala prinċipju, ma jistgħux igawdu x-xogħol imxandar (ara, is-sentenza SCF, iċċitata iktar 'il fuq, punt 82).
- 32 Fit-tieni lok, il-Qorti tal-Ġustizzja speċifikat certi elementi inerenti għall-kuncett ta' pubbliku.
- 33 F'dan ir-rigward, il-“pubbliku”, skont il-Qorti tal-Ġustizzja, għandu jikkostitwixxi numru indeterminat ta' destintarji potenzjali u numru pjuttost kbir ta' persuni (ara, f'dan is-sens, is-sentenza SCF, iċċitata iktar 'il fuq, punt 84).
- 34 Fir-rigward, qabel kollex, tan-natura "indeterminata" tal-pubbliku, il-Qorti tal-Ġustizzja fakkret li, skont id-definizzjoni tal-kuncett ta' "trasmissjoni pubblica (komunikazzjoni pubblica)" mogħtija mill-Glossarju tad-WIPO li, mingħajr ma għandu setgħa vinkolanti fil-ligi, madankollu jikkontribwixxi għall-interpretazzjoni tal-kuncett ta' pubbliku, dan il-kuncett huwa intiż li "jrendi percettibbi xogħol [...] fi kwalunkwe mod xieraq, lil persuni b'mod ġenerali, għall-kuntrarju ta' persuni speċifici li jappartjenu lil grupp privat" (ara, sentenza SCF, iċċitata iktar 'il fuq, punt 85).

- 35 Fir-rigward, sussegwentement, tal-kriterju dwar “numru pjuttost kbir ta’ persuni”, il-Qorti tal-Ġustizzja spċifikat, minn naħa, li dan irid jindika li l-kunċett ta’ pubbliku għandu ġerti limitu *de minimis*, u dan jeskludi minn dan il-kunċett numru ta’ persuni kkonċernati żgħir ħafna, jew insinjifikattiv (ara s-sentenza SCF, iċċitata iktar ’il fuq, punt 86). Min-naħa l-oħra, sabiex jiġi ddeterminat dan in-numru, għandhom jittieħdu inkunsiderazzjoni l-effetti kumulattivi li jirriżultaw mit-tqegħid għad-dispozizzjoni ta’ xogħliljet lil destinatarji potenzjali. F’dan ir-rigward, ma huwiex rilevanti biss li jsir magħruf kemm persuni għandhom aċċess ghall-istess xogħol b’mod parallel, iżda wkoll kemm minnhom kellhom suċċessivament aċċess għalih (ara, is-sentenza SCF, iċċitata iktar ’il fuq, punti 86 u 87).
- 36 Fit-tielet lok, il-Qorti tal-Ġustizzja ddecidiet li, għalkemm in-natura lukrattiva ta’ “komunikazzjoni”, fis-sens tal-Artikolu 3(1) tad-Direttiva 2001/29 ma hiċċejx irrilevanti, *a fortiori* dan huwa l-każ met hemm dritt għal remunerazzjoni ekwa, essenzjalment ekonomika, li għandhom l-artisti li jinterpretaw jew li jeżegwixxu u l-produtturi tal-fonogrammi (ara, f’dan is-sens, is-sentenza SCF, iċċitata iktar ’il fuq, punti 88 u 89).
- 37 Huwa għalhekk mifhum, skont il-Qorti tal-Ġustizzja, li l-pubbliku li huwa s-suġġett tal-komunikazzjoni huwa, minn naħa, dak li jimmira lilu l-utent u, min-naħa l-oħra, riċettiv, b’mod jew ieħor għall-komunikazzjoni tiegħu, u mhux “maqbud” b’kumbinazzjoni (ara s-sentenza SCF, iċċitata iktar ’il fuq, punti 91).
- 38 Huwa fid-dawl, b’mod partikolari, ta’ dawn il-kriterji, u bi qbil mal-evalwazzjoni individwalizzata, kif innutat fil-punt 29 ta’ din is-sentenza, li għandu jiġi evalwat jekk, f’każ bħal dak inkwistjoni fil-kawża principali, l-operatur ta’ lukanda li jipprovd fil-kmamar tal-kljenti tiegħu settijiet tat-televiżjoni tal-kljenti tagħha u/jew tar-radju li lilhom jibgħat sinjal ta’ xandir iwettaqx att ta’ komunikazzjoni lill-pubbliku, fis-sens tal-Artikolu 8(2) tad-Direttiva 2006/115.
- 39 Għalkemm huma l-qrat nazzjonali li għandhom, bħala principju, jiddeterminaw jekk dan huwiex il-każ f’kawża partikolari u li jagħmlu l-evalwazzjonijiet definitivi kollha ta’ fatt f’dak ir-rigward, għandu jiġi kkonstatat, madankollu, li, rigward il-kawża principali, il-Qorti tal-Ġustizzja għandha l-elementi kollha neċċessari sabiex tevalwa jekk hemmx tali att ta’ komunikazzjoni lill-pubbliku.
- 40 Għandu jiġi rrilevat, qabel kollox, li, fis-sitwazzjoni kkontemplata mill-qorti tar-rinvju fejn l-operatur ta’ lukanda jipprovd fil-kmamar tal-kljenti tiegħu settijiet tat-televiżjoni u/jew tar-radju li lilhom jagħti sinjal tax-xandir, bħal fil-kawża li wasslet għas-sentenza SGAE, iċċitata iktar ’il fuq (punt 42), għalkemm jinsabu ġewwa ż-żona ta’ kopertura tas-sinjal trasportatur ta’ fonogrammi, il-kljenti ta’ tali lukanda ma jkunux jistgħu jgħad fuq, bħala permezz tal-intervent deliberat ta’ dan l-operatur. Ir-rwol tiegħu huwa għaldaqstant essenzjali fis-sens tal-punt 31 ta’ din is-sentenza.
- 41 Fir-rigward, sussegwentement, tal-kljenti ta’ lukanda, bħal dawk inkwistjoni fil-kawża principali, għandu jiġi rrilevat li l-kljenti ta’ tali lukanda jikkostitwixxu numru indeterminat ta’ destinatarji potenzjali, sa fejn l-aċċess ta’ dawn il-kljenti għas-servizzi tal-imsemmi stabbiliment jirriżulta, bħala principju, mill-għażla stess ta’ kull wieħed minnhom u ma hija limitata biss minn kemm kapaċi jiġi ospitati persuni. Għaldaqstant, ftali każ bħal dan, huwa jirrigwarda “persuni b’mod ġenerali”, skont il-punt 34 ta’ din is-sentenza.
- 42 F’dak li jirrigwarda, barra minn hekk, skont il-punt 33 ta’ din is-sentenza, l-ghadd kbir ta’ destinatarji potenzjali, għandu jiġi rrilevat li l-Qorti tal-Ġustizzja digħi ddecidiet li l-kljenti ta’ lukanda jikkostitwixxu numru pjuttost kbir ta’ persuni, hekk li dawn għandhom jiġi kkunsidrati bħala pubbliku (ara, is-sentenza SGAE, iċċitata iktar ’il fuq, punt 38).
- 43 Fir-rigward, finalment, tan-natura lukrattiva, kif imsemmi fil-punti 36 u 36 ta’ hawn fuq, għandu jiġi rrilevat li, f’din il-kawża, il-kljenti ta’ lukanda jistgħu jiġi kkwalifikat bħala “fil-mira” u “reċettivi”.

- 44 Fil-fatt, l-att magħmul mill-operatur ta' lukanda, intiż li jipprovdi aċċess għax-xogħol imxandar lill-klijenti tiegħu, jikkostitwixxi servizz addizzjonali li jinfluwenza l-pożizzjoni ta' dan l-istabbiliment u, għaldaqstant, il-prezz tal-kmamar (ara f'dan is-sens, is-sentenza SGAE, iċċitata iktar 'il fuq, punt 44). Barra minn hekk, jista' jattira klijenti addizzjonali interessati minn dan is-servizz supplimentari (ara, b'analogija, is-sentenza tal-4 ta' Ottubru 2011, Football Association Premier League *et*, C-403/08 u C-429/08, ġabru p. I-9083, punt 205).
- 45 Minn dan isegwi li, f'kawża bħal dik prinċipali, ix-xandir ta' fonogrammi mill-operatur ta' lukanda għandu natura lukrattiva.
- 46 Mill-kunsiderazzjonijiet preċedenti jirriżulta li, f'sitwazzjoni bħal dik inkwistjoni fil-kawża prinċipali, l-operatur ta' lukanda jwettaq att ta' "komunikazzjoni lill-pubbliku" fis-sens tal-Artikolu 8(2) tad-Direttiva 2006/115.
- 47 Fid-dawl tal-kunsiderazzjonijiet preċedenti, ir-risposta għall-ewwel domanda għandha tkun li l-operatur ta' lukanda li jipprovdi fil-kmamar tal-klijenti tiegħu settijiet tat-televiżjoni u/jew tar-radju li lilhom jibġi sinjal ta' xandir huwa "utent" li jwettaq att ta' "komunikazzjoni lill-pubbliku" ta' fonogramma mxandra fis-sens tal-Artikolu 8(2) tad-Direttiva 2006/115.

Fuq it-tieni domanda

- 48 Permezz tat-tieni domanda tagħha l-qorti tar-rinvju tistaqsi, essenzjalment, jekk l-operatur ta' lukanda li jipprovdi fil-kmamar tal-klijenti tiegħu settijiet tat-televiżjoni u/jew tar-radju li lilhom jagħti sinjal ta' xandir huwiex obbligat li jħallas remunerazzjoni ekwa skont l-Artikolu 8(2) tad-Direttiva 2006/115, għax-xandir ta' fonogramma mxandra, minbarra dik imħallsa mix-xandar.
- 49 Għandu qabel kollox jitfakkar li l-Qorti tal-Ġustizzja digħi speċifikat, fir-rigward tal-kuncett ta' "komunikazzjoni lill-pubbliku" fis-sens tal-Artikolu 3(1) tad-Direttiva 2001/29, li l-operatur ta' lukanda li jwettaq att ta' komunikazzjoni lill-pubbliku jittrażmetti xogħol protett lil pubbliku ġdid, jiġifieri pubbliku li ma tteħidx inkunsiderazzjoni mill-awturi tax-xogħol protett meta jawtorizza l-użu tiegħu għall-komunikazzjoni lill-pubbliku originali (ara, f'dan is-sens, is-sentenza SGAE, iċċitata iktar 'il fuq, punti 40 u 42).
- 50 Għandu jiġi enfasizzat li l-element ta' "pubbliku ġdid", ibbażat fuq il-ġurisprudenza ċċitata fil-punt preċedenti, għandu wkoll jittieħed inkunsiderazzjoni fil-kuntest tal-applikazzjoni tal-Artikolu 8(2) tad-Direttiva 2006/115.
- 51 Issa, meta l-operatur ta' lukanda jikkomunika fonogramma mxandra fil-kmamar tal-klijenti tiegħu, huwa juža din il-fonogramma mxandra fil-kmamar tal-klijenti tiegħu, huwa juža din il-fonogramma b'mod awtonomu u jittrażmettiha lil pubbliku distint u supplimentari għal dak kopert mill-att ta' komunikazzjoni originali. Barra minn hekk, għal din it-trażmissjoni, l-imsemmi operatur jieħu, kif tfakkar fil-punt 44 ta' hawn fuq, il-benefiċċċi ekonomici li huma indipendenti minn dawk miksuba mix-xandar jew mill-produttur ta' fonogrammi.
- 52 Konsegwentement, f'tali sitwazzjoni, l-operatur ta' lukanda huwa marbut, skont l-Artikolu 8(2) tad-Direttiva 2006/115, li jħallas remunerazzjoni ekwa għall-komunikazzjoni ta' din il-fonogramma, minbarra dik imħallsa mix-xandar.
- 53 F'dan ir-rigward, ma jistax jiġi aċċettat l-argument tal-Irlanda, li mit-termini "jew" u "uniku", użati fl-Artikolu 8(2) tad-Direttiva 2006/115 jirriżulta li lukandier ma għandux ikun obbligat iħallas remunerazzjoni għall-komunikazzjoni lill-pubbliku ta' fonogrammi ġaladarrba xandar ikun digħi ħallas remunerazzjoni ekwa għall-użu ta' dawn il-fonogrammi fix-xandiriet tiegħu.

- 54 Fil-fatt, meta juža t-terminu “uniku” f-din id-dispožizzjoni, il-leġiżlatur tal-Unjoni ried jenfasizza li l-Istati Membri ma humiex marbuta li jipprovdli li l-utent iħallas diversi remunerazzjonijiet distinti għall-istess att ta’ komunikazzjoni lill-pubbliku, għalkemm din ir-remunerazzjoni unika hija, kif jirriżulta kjaramment mit-tieni sentenza ta’ din id-dispožizzjoni, maqsuma fost il-benefiċjarji differenti tar-remunerazzjoni ekwa li huma l-artisti li jinterpretaw u li jeżegwixxu u l-produtturi ta’ fonogrammi. Dwar il-konġunzjoni “jew”, li tinsab fil-frazi “għal kull komunikazzjoni lill pubbliku b’mezzi mingħajr fili jew għal kull komunikazzjoni lill-pubbliku”, din għandha tiġi interpretata fis-sens li remunerazzjoni hija dovuta kemm fil-każ ta’ xandir kif ukoll f’dak ta’ komunikazzjoni lill-pubbliku.
- 55 Fid-dawl tal-kunsiderazzjonijiet preċedenti, ir-risposta għat-tieni domanda għandha tkun li l-operatur ta’ lukanda li jipprovdli fil-kmamar tal-klijenti tiegħu settijiet tat-televiżjoni u/jew tar-radju li lilhom jibgħat sinjal ta’ xandir huwa obbligat li jħallas remunerazzjoni ekwa, skont l-Artikolu 8(2) tad-Direttiva 2006/115, għax-xandir ta’ fonogramma mxandar, minbarra dik imħalla sa mix-xandar.

Fuq ir-raba’ domanda

- 56 Permezz tar-raba’ domanda tagħha, li għandha tiġi eżaminata fit-tielet lok, il-qorti tar-rinvju tistaqsi, essenzjalment, jekk l-operatur ta’ lukanda li jipprovdli, fil-kmamar tal-klijenti tiegħu, mhux settijiet tat-televiżjoni u/jew tar-radju, iżda mezz ieħor kif ukoll fonogrammi fforma fizika jew digitali li tista’ titqassam jew tinstema’ permezz ta’ dan il-meżz, huwiex “utent” li jwettaq att ta’ “komunikazzjoni lill-pubblika” ta’ fonogramma, fis-sens tal-Artikolu 8(2) tad-Direttiva 2006/115.
- 57 F’dawn iċ-ċirkustanzi, il-Qorti tal-Għażżejjha għandha tivverifika jekk il-kunsiderazzjonijiet li fuqhom hija tibbaża r-risposta tagħha għall-ewwel domanda jibqgħux rilevanti anki fil-każ li l-operatur ta’ lukanda jipprovdli lill-klijenti tagħha mezz li ma huwiex sett tat-televiżjoni u/jew tar-radju, u fonogrammi fforma fizika jew digitali li tista’ tixxandar jew tiġi estiżza permezz ta’ dan il-meżz.
- 58 F’dan ir-rigward, għandu jiġi rrilevat li l-kunċett ta’ “komunikazzjoni lill-pubbliku” li jinsab fl-Artikolu 8(2) tad-Direttiva 2006/115 għandu jiġi interpretat fid-dawl tal-kunċetti ekwivalenti li jinsabu b’mod partikolari fid-WPPT, u b’mod kompatibbli magħħom, u b’tali mod li huma jibqgħu kompatibbli ma’ dawn tal-aħħar, billi jittieħed inkunsiderazzjoni wkoll il-kunċetti li fih tali kunċetti jinsabu u l-ghan segwit mid-dispožizzjonijiet rilevanti tal-konvenzjonijiet (ara s-sentenza SCF, iċċitata iktar ’il fuq, punt 55).
- 59 Issa, l-Artikolu 2(g) tad-WPPT, li jirrigwarda l-komunikazzjoni lill-pubbliku u jirreferi għall-Artikolu 15 ta’ dan it-trattat, jispeċifika li dan l-aħħar kunċett jinkludi wkoll il-fatt li jsiru jinstemgħu mill-pubbliku l-ħsejjes jew rappreżentazzjonijiet ta’ ħsejjes stabbiliti fuq fonogramma’.
- 60 F’dawn iċ-ċirkustanzi, il-kunċett ta’ “komunikazzjoni lill-pubbliku” fl-Artikolu 8(2) tad-Direttiva 2006/115 għandu jiġi interpretat fis-sens li jinkludi wkoll il-fatt li jsiru jinstemgħu mill-pubbliku l-ħsejjes jew rappreżentazzjonijiet ta’ ħsejjes stabbiliti fuq fonogramma.
- 61 Din il-konklużjoni hija wkoll ikkorroborata mill-formulazzjoni stess tal-Artikolu 8(2) tad-Direttiva 2006/115, li tispeċifika li tirrigwarda “kull” komunikazzjoni lill-pubbliku, għaldaqstant kwalunkwe forma ta’ komunikazzjoni possibbli u fattibbli.
- 62 Issa, l-operatur ta’ lukanda li jipprovdli fil-kmamar tal-klijenti tiegħu mezz, li ma huwiex settijiet tat-televiżjoni u/jew tar-radju, kif ukoll fonogrammi fforma fizika jew digitali li jistgħu jixxandru jew jinstemgħu permezz ta’ dan il-meżz jipprovdli ż-żewġ elementi li bihom jsiru jinstemgħu l-ħsejjes jew rappreżentazzjonijiet ta’ ħsejjes stabbiliti fuq dawn il-fonogrammi u l-bażi materjali ta’ dawn il-ħsejjes jew rappreżentazzjonijiet ta’ ħsejjes, jiġifieri l-fonogrammi.

- 63 Konsegwentement, din il-forma ta' komunikazzjoni taqa' fil-kamp ta' applikazzjoni tal-Artikolu 8(2) tad-Direttiva 2006/115, interpretat fid-dawl tal-Artikoli 2(g) u 15 tad-WPPT moqrija flimkien.
- 64 Sa fejn, kif jirriżulta mill-punt 57 ta' din is-sentenza, ir-raba' domanda hija differenti mill-ewwel waħda biss fir-rigward tal-forma tat-träzmissjoni ta' fonogrammi, jista' jiġi dedott li, rigward l-operatur kif ukoll il-klientela tiegħu, dawn huma l-istess fil-kuntest ta' dawn iż-żewġ domandi.
- 65 Konsegwentement, jista' jiġi prezunt, minn naħa, li l-operatur ta' din il-lukanda, jista jiġi kkunsidrat bħala "utent" fis-sens tal-Artikolu 8(2) tad-Direttiva 2006/115 u, min-naħa l-oħra, li l-klientela ta' dan l-istabbiliment għandhom jiġi kkunsidrati bħala "pubbliku", fis-sens ta' din id-dispozizzjoni, sakemm element partikolari jkun tali li jwassal lill-Qorti tal-Ġustizzja għal konklużjoni differenti.
- 66 F'dan ir-rigward, għandu jiġi evalwat jekk il-forma spċċifika ta' tražmissjoni, permezz ta' mezz kif ukoll ta' fonogrammi f'forma fizika jew digitali li jistgħu jixxandru jew jinstemgħu permezz ta' dan il-mezz, tistax twassal għal konklużjoni differenti minn dik magħmula fil-punt 40 ta' din is-sentenza.
- 67 Issa, dan ma huwiex il-każ. Fil-fatt, sa fejn l-operatur ta' lukanda li jinstalla fil-kmamar tal-lukanda tiegħu tali mezz u tali fonogrammi jipprovd, b'dan il-mod, lill-klienti ż-żewġ elementi meħtieġa sabiex ikunu jistgħu jgħad x-xogħliet inkwistjoni, minn dan jirriżulta li, mingħajr l-intervent tiegħu, il-klienti ma jkollhomx aċċess. Għaldaqstant, ir-rwol tiegħu huwa essenzjali.
- 68 Minħabba li ma hemm l-ebda element spċċifiku li jirrikjedi eżami, għaldaqstant, għandu jiġi konkluż li, twettaq att ta' "komunikazzjoni lill-pubbliku" ta' fonogramma, fis-sens tal-Artikolu 8(2) tad-Direttiva 2006/115.
- 69 Fid-dawl tal-kunsiderazzjonijiet preċedenti, ir-risposta li għandha tingħata għar-raba' domanda għandha tkun li l-operatur ta' lukanda li jipprovd, fil-kmamar tal-klienti tiegħu, mhux settijiet tat-televiżjoni u/jew tar-radju li lilhom jibgħat sinjal ta' xandir, iżda mezz ieħor kif ukoll fonogrammi f'forma fizika jew digitali li jistgħu jixxandru jew jinstemgħu permezz ta' dan il-mezz, huwa "utent" li jwettaq att ta' "komunikazzjoni lill-pubbliku" ta' fonogramma, fis-sens tal-Artikolu 8(2) tad-Direttiva 2006/115. Għaldaqstant huwa obbligat li jħallas "remunerazzjoni ekwa" taħt din id-dispozizzjoni għat-trasmissjoni tal-imsemmija fonogrammi.

Fuq it-tielet u r-raba' domandi

- 70 Permezz tat-tielet u tal-ħames domandi, li għandhom jiġi eżaminati flimkien, il-qorti tar-rinvju tistaqsi, essenzjalment, jekk l-Artikolu 10(1)(a) tad-Direttiva 2006/115, li jipprovd limitazzjoni fuq id-dritt ta' remunerazzjoni ekwa previst fl-Artikolu 8(2) ta' din id-direttiva, meta jirrigwarda "użu privat", jippermettix lill-Istati Membri sabiex jeżentaw lill-operatur ta' lukanda li twettaq att ta' "komunikazzjoni lill-pubblika" ta' fonogramma, fis-sens tal-Artikolu 8(2) tal-imsemmija direttiva, mill-obbligu li jħallsu tali remunerazzjoni.
- 71 Qabel kollex, għandu jiġi spċċifikat li, kif irrilevat l-Avukat Ġenerali fil-punt 153 tal-konklużjoni tagħha, ma hijiex in-natura privata jew in-nuqqas tal-użu tax-xogħol mill-klienti ta' lukanda li huwa rilevanti sabiex jiġi ddeterminat jekk l-operatur ta' tali stabbiliment jistax jibbaża ruħu fuq il-limitazzjoni bbażata fuq "użu privat" fis-sens tal-Artikolu 10(1)(a) tad-Direttiva 2006/115, iżda n-natura privata jew le tal-użu li jagħmel mix-xogħol dan l-operatur stess.
- 72 Issa, l-"*użu privat*" ta' xogħol protett ikkomunikat lill-pubbliku mill-utent tiegħu jikkostitwixxi kontradizzjoni fit-termini, sa fejn "pubbliku" huwa mid-definizzjoni tiegħu "mhux privat".

- 73 Għalhekk, fil-każ ta' komunikazzjoni lill-pubbliku, fis-sens tal-Artikolu 8(2) tad-Direttiva 2006/115, il-limitazzjoni bbażata fuq "użu privat" fis-sens tal-Artikolu 10(1)(a) tal-imsemmija direttiva, ma tistax tapplika.
- 74 Tali interpretazzjoni lanqas madankollu ma hija tali li ser tneħhi kull effettività minn din id-dispozizzjoni tal-ahħar. Fil-fatt, din tal-ahħar tibqa' żżomm kamp ta' applikazzjoni usa' billi tirrigwarda uži oħra minbarra komunikazzjoni lill-pubbliku, bħall-“iffissar” fis-sens tal-Artikolu 7 ta' din id-direttiva.
- 75 Barra minn hekk, li l-utent jibbenfika mil-limitazzjoni msemmija fl-Artikolu 10(1)(a) tad-Direttiva 2006/115, meta jewttaq att ta' komunikazzjoni bħal dak inkwistjoni fil-kawża principali, imur kontra d-dispozizzjonijiet tal-Artikolu 10(3) ta' din id-direttiva li din il-limitazzjoni hija applikabbli biss fċerti kazijiet specjali li ma jaffettawwx l-użu normali tax-xogħol jew ta' għan iehor u lanqas jippreġudikaw mingħajr raġuni l-interessi legittimi tad-detentur tad-dritt.
- 76 Fil-fatt, tali interpretazzjoni tneħhi l-obbligu tal-utent li jħallas remunerazzjoni ekwa għal-forom ta' użu tax-xogħol li jikkorrispondi għal użu kummerċjali tiegħu, u dan joħloq preġudizzju mingħajr raġuni għall-interessi legittimi tal-artisti li jinterpretaw jew li jeżegwixxu protetti preċiżament permezz tad-dritt għal remunerazzjoni ekwa.
- 77 Fid-dawl tal-kunsiderazzjoni jippreżi, ir-risposta għat-tielet u għar-raba' domanda għandha tkun li l-Artikolu 10(1)(a) tad-Direttiva 2006/115, li jipprovd limitazzjoni fuq id-dritt għal remunerazzjoni ekwa previst fl-Artikolu 8(2) ta' din id-direttiva, meta jirrigwarda "użu privat", ma jippermettix lill-Istati Membri sabiex jeżentaw lill-operatur ta' lukanda milli jwettaq att ta' "komunikazzjoni lill-pubbliku" ta' fonogramma fis-sens tal-Artikolu 8(2) tal-imsemmija direttiva, mill-obbligu li jħallas tali remunerazzjoni.

Fuq l-ispejjeż

- 78 Peress li l-proċedura għandha, fir-rigward tal-partijiet fil-kawża principali, in-natura ta' kwistjoni mqajma quddiem il-qorti tar-rinvju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-observazzjoni jippreżi lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (It-Tielet Awla) taqta' u tiddeċiedi:

- 1) L-operatur ta' lukanda li jipprovd fil-kmamar tal-klijenti tiegħu settijiet tat-televiżjoni u/jew tar-radju li lilhom jibghat sinjal ta' xandir huwa "utent" li jwettaq att ta' "komunikazzjoni lill-pubbliku" ta' fonogramma mxandra, fis-sens tal-Artikolu 8(2) tad-Direttiva 2006/115 tal-Parlament Ewropew u tal-Kunsill, tat-12 ta' Diċembru 2006, dwar dritt ta' kiri u dritt ta' self u dwar ġerti drittijiet relatati mad-drittijiet tal-awtur fil-qasam tal-proprjetà intellettuali.
- 2) L-operatur ta' lukanda li jipprovd fil-kmamar tal-klijenti tiegħu settijiet tat-televiżjoni u/jew tar-radju li lilhom jibghat sinjal ta' xandir huwa obbligat li jħallas remunerazzjoni ekwa, skont l-Artikolu 8(2) tad-Direttiva 2006/115, għax-xandir ta' fonogramma mxandra, minbarra dik imħallsa mix-xandar.
- 3) L-operatur ta' lukanda li jipprovd, fil-kmamar tal-klijenti tiegħu, mhux settijiet tat-televiżjoni u/jew tar-radju li lilhom jibghat sinjal ta' xandir, iż-żda mezz iehor kif ukoll fonogrammi fforma fizika jew digitali li jistgħu jixxandru jew jinstemgħu permezz ta' dan il-mezz, huwa "utent" li jwettaq att ta' "komunikazzjoni lill-pubbliku" ta' fonogramma,

fis-sens tal-Artikolu 8(2) tad-Direttiva 2006/115. Għaldaqstant huwa obbligat li jħallas “remunerazzjoni ekwa” taħt din id-dispożizzjoni għat-trasmissjoni tal-imsemmija fonogrammi.

- 4) L-Artikolu 10(1)(a) tad-Direttiva 2006/115, li jipprovdi limitazzjoni fuq id-dritt għal remunerazzjoni ekwa previst fl-Artikolu 8(2) ta’ din id-direttiva, meta jirrigwarda “użu privat”, ma jippermettix lill-Istati Membri sabiex jezentaw lill-operatur ta’ lukanda milli jwettaq att ta’ “komunikazzjoni lill-pubbliku” ta’ fonogramma fis-sens tal-Artikolu 8(2) tal-imsemmija direttiva, mill-obbligu li jħallas tali remunerazzjoni.

Firem